

अकाउंट्स, बिजनेस स्टडी और इकोनॉमिक्स के अध्यापकों के लिए लगाई कार्यशाला

लुधियाना, 4 जून (विक्की): सी.बी.एस.ई. द्वारा इस सत्र से पाठ्यक्रम में किए गए बदलावों संबंधी जानकारी देने एवं अध्यापकों की कार्यकुशलता को बढ़ाने हेतु डी.ए.वी. सेंटर ऑफ एकेडमिक एक्सीलेंस के तत्वावधान में डी.ए.वी. बी.आर.एस. नगर में 2 दिवसीय क्षमता निर्माण दिवस कार्यशाला आयोजित की गई। इसमें विभिन्न डी.ए.वी. स्कूलों के 11वीं और 12वीं के अकाउंट्स, बिजनेस स्टडीज, इकोनॉमिक्स के 16 अध्यापकों ने भाग लिया।

कमलप्रीत कौर, मोनिका गुप्ता, दर्शन सिंह मुख्य वक्ता के रूप में शामिल हुए। उन्होंने अध्यापकों से विभिन्न विषयों संबंधी समस्याओं पर चर्चा करते हुए अमूल्य सुझाव दिए। पाठ्यक्रम में आए बदलाव, छात्रों द्वारा की जाने वाली आम गलतियों, बोर्ड के प्रश्न पत्र और असाइनमेंट संबंधी विचार-विमर्श किया गया। प्रिंसीपल जे.के. सिद्धू ने प्रतिभागी अध्यापकों को कार्यशाला में बताए गए गुर अपनाने के लिए प्रेरित किया।



सैमीनार की शुरुआत के अवसर पर प्रिं. जे.के. सिद्धू व अन्य।